
मोगाच्या कोंकणी साहित्यकारांनो, लेखकांनो, 
कोंकणी भास जिवी दवरपी लोकांनो, 


चोविसाव्या अखिल भारत कोंकणी साहित्य सम्मेळनाचो अध्यक्ष म्हणून म्हजी 
निवड जाल्ल्याची खबर म्हज्या कानार पडताना हांव कुजनांत Fess पतिणे सांगाता 
नातालांचो PAAR करच्या कामार आसल्ठो. खंयच्ये TRI घड्ये कसली एक खबर! 
कुजनांतलो मनीस साहित्य सम्मेळनाचो अध्यक्ष? कित्याक जावंक नजो! म्हज्ये 
बायलेच्यो कुजनांतल्यो खंती, रांदता रांदताना तितल्याच मापान तिणे जोडची मना- 
काळजाची शांती आनी कुजनाथावन आमच्या कुटमांत तिणे हाडल्ली जिण्ये निर्माणाची 
क्रांती - म्हज्या कवितांनी, म्हज्या साहित्यांत हावें हाडूक कूजन सैत कारण आसा. 
कुजनांतल्या म्हज्या कामान म्हज्या साहित्यांत येंवच्या दादल्या-स्त्रीये मदले समानतेक 
बळ दिलां. कुजनांतल्या म्हज्या वावरान लग्ना जिवितांतलीं अद्भुतां समजून घेंवच्यो 
वाटो शिकयल्यात. हें पुराय साहित्याक वेगळें आनी मेकळें न्हय. गर्जचें! 


Ugh आमकां साहेती जायजाय पडतात. हात मोडल्ली दोय घेवन मुगा-दाळीचें 
a चाळूंक जायना, कायलातो म्हळ्यार कायलातो, दोय घेवन कायले वयलो पोळो 
उकलावंक जायना. ह्यो साहेती पुराय सारक्या मापान सांगाता मेळ्ळ्यो जाल्यार, 
वांवट आनी कष्ठ उणे जावन रांदपाचें काम सोपें जाता. रांदताना चुकोन मीट चड 
पडलें जाल्यार, आळेनाचें हळत चुकलें जाल्यार - तें रांदप wey जायना. त्ये 
बायलेक igh कांयंच कळीत ना म्हणतांव. सदांय vata रितिचें रांदप रांदलें 
जाल्यार त्ये बायलेक शीत आनी सार सोडन दुसरें रांदुंकच कळीत ना समजतांव. घरा 
दारार आयल्ल्या हर्येका सोयऱ्याक ताच्ये रुची तेकीद, पोटाक दाधोस्काय दीवन 
खुशी करून धाडची बायल सर्वा मुखार उत्तीम रांदपीण म्हणून ara जोडूक पावता. 
साहित्यांत जाल्यारी साहित्यकारा थंय साहित्य रच्ची कुशेलता आसची गरजेचें. 

भास साहित्या थावन मेकळी न्हय. भास उरली जाल्यार, ती बळवंत जाली 
जाल्यार मात्र साहित्य जिवाळ उरोंक साध्य आसा. आमकां सरवांक आमची भास 
पयली. उपरांत साहित्य. साहित्याविशीं उलोवंक वेच्या पयलें आमकां आमची भास 
कित्याक गर्जेची म्हणून विचारया: 


भाशेची गर्ज fad ? 


1. पोटाच्या ग्रासाची भास 


खंयचीय भास व्यापार वयवाट चलोंवच्या खातीर गर्जेची. पोटाचो ग्रास जोडच्याक 
उपकारची भास सासणाक बाळता. खंयचीय भास पोटाचो ग्रास जोडन दिता जाल्यार ती 
भास आमी शिकूक फाटीं सरनांव. गोंयांत नुस्ते विकताना, बशीचेर टिकेटी विकताना 
कोंकणी भाशेचो उपेग जाता. शाळेंनी शिक्षकां भुरग्यांक ह्याच कारणान कोंकणी 
शिकयतात. कोंकणींतल्यान शिकयल्ल्यान शिक्षकांक आनी कोंकणी शिकल्ल्यान 
विद्यार्थीक पोटाचो ग्रास जोडच्यो थोड्यो तरी वाटो उगत्यो जातात म्हळळें तांकां 
कळीत आसा. ह्यो वाटो खंयच्याय कारणाक लागोन बंध जावन आसात म्हळळें 
कळोंक लागताना कोंकणी शिकच्यांचो ast शिकयतल्यांचो संखो देंबची साध्यता 
आसा. कर्नाटकांत ज्ये हुमेदीन शाळांनी कोंकणी शिकोंबची प्रक्रिया सुरू जाल्ली, त्ये 
हुमेदीन आतां चलना. कोंकणी शिकोंबच्या आनी शिकच्या भुरग्यांचो संखो दीस वेतां 
वेतां उणो जायीत येता. कर्नाटकांत कोंकणी भास व्यापार वयवाटाची भास जावन 
उरोंक ना. हेर राज्यांनीय उरोंक ना. उरल्या जाल्यार थोड्या मापान गोंयांत मात्र. 
पूण गोंयांत जाल्यारी कोंकणी उलयतल्यांचो संखो उणो जावन हेर भाषीकांचो संखो 
चडलो जाल्यार व्यापार वयवाट करचो मनीस बहुसंख्यात मनशांचे भाशेंत उलोवंक 
सुरू करच्यांत नवल ना. 


कर्नाटकांत, मुंबयांत तशें गोंयांत इगर्जांनी कोंकणी उरल्या, दुबाय शेरांत जाल्यारी 
कोंकणीन frat जातात. ही एक गर्ज लोकामधें कित्याक आजून उरल्या? व्यापार 
बयवाटाच्या संदर्भार ह्या सवालांक आमी जापी सोधीजाय. त्ये जापींनी कोंकणी 
बाळवोन उरच्याक गर्जेचे मिस्तेर आटापून आसल्यारी आसले. तसले मिस्तेर समजोंचें 
प्रेतन आमी करुंक जाय आनी धर्मा भायल्या गर्जांक ते लागू करुक जाय. 

हॉटेल मॅनेजमँट शिकचे विद्यार्थी तांच्ये गर्जेक लागोन फ्रेंच भास शिकतात. हटिल 
इंडस्ट्री जी आसा, थंयची चडशी सब्दांवळ फ्रेंचांत आसा. त्यादेकून विद्यार्थिनी फ्रेंच 
शिकचें चडीत गर्जेचें थारता. असली एक भास शिकची गर्ज फ्रेंचान या इंगलिषान 
हाडून आमचे मुखार दवरल्या , तसली एक गर्ज केदळाय कोकणीन दिल्ली कांय 
आसा? आमचो व्यापार बयवाट, आमच्यो इंडस्ट्री कोंकणी भास नासताना चलोवकच 
जायनांत म्हळ्ळी एक परिस्थिती या भोंवार आमी केदळाय निर्मि्लो आसा? ह्याविशीं 
संवाद चर्चा चलची गर्ज जरूर आसा. 


2. दिस्पडत्या उलोवण्याची भास 


आमच्या दिस्पडत्या जिवितांत एकामेका उलोवच्या खातीर आमकां भास जाय. 
पूण खरेपणी आमी पारकूक गेल्यार आमी दिस्पडतें उलोंबची भास कितली कोंकणी 
आसता? एकच आमकां कोंकणी सारकी कळीत ना या आमी कोंकणींतच उलयल्यार 
आमची भास आमच्याच भुरग्यांक समजना म्हळळी भिरांत आमकां धोसता. आमचे 
भाशेंत कोंकणी सब्द आसोनय ती, कितली इंगलीष, कितली कन्नड, कितली मराठी, 
कितली मलयाळमा कुशीं लकोन आसा. ह्यो बळवंत भासो कोंकणी भाशेक गिळून 
आसात कांय या आमची कोंकणी भास ह्या भासां मुखार दुबळी जाल्या? आज 
आमकां Ugh कळीत ना, “Hh heh कळीत आसा, शिकोवबंक कळीत ना, 
'टीच' करुंक कळीत आसा. खोरपूंक कळीत ना, Gea’ करुंक कळीत आसा. 
हरयेका वाक्यांत एक ना एक परकी सब्द आमी उसणे घेतांव आनी कोंकणी भाशेची 
दुबळिकाय पाचारतांव.आमी आज, मासाक वचून फाटीं येताना मीट हाडतांव. हें 
आपूट कोंकणी वाक्यें म्हणून तुमी समजतात तर फटबोन पडल्यात. मासाक वचून 
फाटीं येताना मीट हाडतांव म्हळ्यार इगर्जेच्या मिसाक वचून फाटीं येताना दुखानांतलें 
कुंकडाचें मास हाडून येतांव म्हळळ्या इंगलिषाची कोंकणी करंब ही. 


आमी सवकास कोंकणी सांडून आसांव आनी तिच्या जाग्यार हेर भासांक 

आरावन आसांव, हाका पूरक म्हळळ्याबरी 2018 ज्यून 29 तारकेर गोंयां थावन 

छापून येंबच्या टैम्स ऑफ इंडियाचेर एक खबर पर्गट जाली. भारतांत बावीस लाख 

लोक कोंकणी तांची मायभास म्हणून Higa घेता, 2001 बर्साची खानेशमारी लेकाक 

धरली जाल्यार 2011 वरसाच्ये खानेशमारींत कोंकणी मायभास म्हणच्यांचो संखो 

दोन लाख देंबला. भारतांत उदू आनी कोंकणी भाषीकांचो संखो मात्र देवोन आसा 
सोडल्यार हेर भासांचो उणो जाल्लो ना. पूण उदू उलोवप्यांचो संखो धा वर्सांनी 
-1.4% देंबला जाल्यार, कोंकणी उलोवप्यांचो संखो -9.3% देंबला. ही नीज 
जावन आमकां कोंकणी साहित्यकारांक, कोंकणी चळुवळेगारांक भिरांत हाडोंबची 
गजाल. wart खबर. 


3. प्रशासनाची भास 


खंयचीय भास आडळत्याक लागोन, प्रशासनाक लागोन गर्जेची. भारतांत गोंयांत 
मात्र कोंकणी राज्य भास. म्हळ्यार प्रशासनाची, आडळत्याची भास. कोंकणी राज्य 
भास जाल्ली चरित्रा आनी आटवे वळेरिंत मान जोडल्ली गजाल हांगासर उस्तूंक हांव 
वचना. 


1987 वर्सा गोंय विधानसभेन राजभास कायदो पास केलो. असलो एक कायदो 
एकच फावटीं लागू Heh जायना. पांड्या पांबड्यांनी लागू करचो पडता. राजभास 
कायदो पास जाल्ल्या संदर्भार फकत दोन अधिसुचोवण्यो काडिल्ल्यो. कोणेंय 
कोंकणींत पत्रवेव्हार केलो तर सर्कार कोंकणींतच जाप दितलो. दुसरी अधिसुचोवणी 
मराठिच्या संदर्भात आसल्ली. पूण ह्यो अधिसुचोवण्यो पाळचेदिशीं कोणूय अधिकारिंनी 
मन दाकयलेना. तितलें मात्र न्हय, राजभास कायदो लागू करचेदिशीं उपरांतल्यो 
अधिसुचोवण्यो aan बावीस वर्सा लागलीं. कामत सर्कारान 2009 वर्सा पांच 
अधिसुचोवण्यो जाहीर केल्यो. सर्कारी काऱयालयांतले नांबकलक कोंकणिंतूय 
आसोंक जाय; रस्त्यावयले फलक कोंकणींत सयत आसोंक जाय, सर्कारी आमंत्रणां 
कोंकणिंतूय आसोंक जाय; कोणूय पोलिसांलागीं तांची फिऱ्याद कोंकणींत दितात 
जाल्यार पोलिसांनी ती कोंकणिंतच बरोबन dan जाय; राजपत्रांत देवस्थानां, 
कोमूनदादी हांचीं नोटिसां ast जायरातां कोंकणींत छापूंक दिल्यार तशींच छापूंक 
जाय. ह्यो अधिसुचोवण्यो 2010 नोवेंबर 4 तारकेच्या राजपत्रांत वाचूंक मेळतात. 
वाचूंक मात्र मेळतात शिवाय त्यो पाळीजाय जाल्ल्या मनशांक कांयिंच त्यो लागनांत. 


2013 वर्सा गोंय राज्याची बजेट विधानसभे मुखार चरित्रेच पयले फावटीं 
कोंकणी भाशेंत मुखेल मंत्री मनोहर परिकरान दवरली. अधिकृत भासांच्या 
निर्देशनालयांत (Directorate of Official Languages) मराठी सांगाता कोंकणीचो 
वेगळो एक इलाखो स्थापन करतां म्हण भासायलें. धा कोंकणी अनुवादकारांक 
नम्यारतांव आनी हेर कोंकणिचे ge भरती करतांव म्हळळ्याची भासावणी केली. 

तीन म्हयन्यां भितर आख्ख्या गोंयांतलीं हरयेक खासगी नांव फलका कोकर्णीत 
येजाय म्हळळ्याची हुकूम तांणी दिली. गोंय कोंकणी अकाडेमीक एक कोरोडांचें 
अनुदान भासायलें. दोन कोरोड आयवजाच्या गोंय कोंकणी अकाडेमी भवनाची 
भासावणी जाली. गोंय स्रकारान कोंकणी भास प्रशासनांत बळवंत करच्याक बरी एक 
सुरवात केल्ली. पूण हें काम कितल्या प्रभाव पडचे रितीन agi? फाटल्या स वर्सानी 
प्रशासनांत परिणामकारी रितिची बदलावण येजाय आसल्ली, ती खर्‍यान आयल्या 
कांय? सरकारी कामांक नम्यारताना कोंकणी शिकल्ल्या कितल्या विद्यार्थिची आज 
विंचवण जाता? प्रशासनाची उत्रांवळ कोंकणींत कितली येबंक लागल्या? सरकारी 
अधिकारींक कोंकणी अनुवादाची काऱर्‍याशाळां कितलीं चलतात? इंगलीष मीडियम 
शाळेंक सर्कार अनुदान कित्याक दिता? 


आमच्या राजकीय फुडाऱयांनी आपणाच्यो खाजगी हितासक्ती बगलेक दवरून 
कोंकणिच्या खर्‍या मोगान वावरूक जाय. प्रशासनात कोंकणी भास बळवंत करच्याक 
तांणीं बरें मन दाकोंबक जाय अशें हांव विचारता. 

कर्नाटक आनी केरळांत कोंकणी भास प्रशासनाची भास न्हय जाल्यारी कोंकणी 
सांबाळून वरुक थंयच्या सरकारांनी अकाडेमी स्थापन केल्ली गजाल आनी मंगळूर 
विश्वविद्यालयान पोस्ट ग्रॅज्यूयेट पांवड्यार कोंकणी शिकोंबची गजाल प्रशंसेक पात्र 
जाल्ली. लिपिचो प्रस्न आसल्यारी, कांय वर्सा आदीं कर्नाटकाच्या शाळेंनी कोंकणी 
शिकोंवचें काम भरान सुरू Bg. पूण आतांच्या दिसांनी कोंकणी शिकच्या भुरग्यांचो 
ast शिक्षकांचो संखो देंबोन आसा ती गजाल बेजारायेची. धाव्ये क्लाशींत परिक्षेक 
बसच्या विद्यार्थिचो संखो तिनशांक पावनासतां इक्राव्ये AST बाराव्ये क्लाशींनी कोंकणी 
शिकोंवची संधी कर्नाटकांत आजून आमी जोडन घेवंक ना. बोव एक उंचल्या शेवोटान 
सुरू केल्ली चळुवळ Fam वेता ast दिसता. कर्नाटक कोंकणी भाषा अल्पसंख्यात 
शिकपा संस्थ्यान तशे आयलेवार पासून कोंकणी प्रचार संचालनान ह्योदिशीं काडल्ल्ये 
aad आमी आभार आसांव. कर्नाटक सरकारान कोंकणी शिकोंवच्या शाळेंक 
अनुदान दीनासतां शाळेंनी कोंकणी शिकोंबची चळुवळ उरतली म्हण सांगोंक जायना. 
ह्येदिशीं कर्नाटक सरकारान जोकतीं पावलां काडचे दिशीं आयच्या सम्मेळनांन प्रभाव 
घालूंक जाय. अनुदान दिंबचें तांच्या कायद्या कानुनाखाल येना जाल्यार शिक्षकांक 
प्रोत्साव दिंबचीं येवजणां काऱ्यरुपाक हाडूंक जाय. कोंकणी अकाडेमींक अध्यक्षाची 
निवड जातासताना कोंकणी भाशेची, चरित्रेची ast साहित्याची कांयींच जाणविकाय 
नातल्ल्या व्यक्तिंक विंचिनासतां, साहित्याची ast भाशेच्ये वाडावळिची दीष्ठ आसच्या 
व्यक्तिंक असल्या ह्वदद्यां खातीर सरकारान विंचून काडीजाय. 


6 


4. अभिव्यक्तिची भास 


निमाणे उरल्या म्हळ्यार अभिव्यक्तिची भास. अभिव्यक्तिची भास म्हळ्यार 
साहित्याची भास. कोंकणिच्या संदर्भार भास म्हळळी ती उरोबंक, फुलोबंक आनी 
मुकले पिळगेक हातांतर men पयलेंचे तीन संदर्भ चडीत कांय उपकाराक पड़ोंक 
नांत. गोंयांत काय प्रशासनाच्ये भाशे adf आशेल्ल्या तितलो न्हय जाल्यारी कांय 
थोडो उपकार जाला जाव्येता. पुण हेर राज्यांनी भिल्कूल जावंक ना. गोंयां भायल्या 
राज्यांनी कोंकणी म्हळळी ती फकत अभिव्यक्तिची भास जावन खरेपणी उरल्या. 
खंयचेय भाशेंत अभिव्यक्तिचीं बळवंत रुपा दिसोन आयल्यार मात्र लोक त्ये भाशे थंय 
आकर्शीत जाता, भुलता या वोडून वेता. आनी ती भास वेंगोन धरचें, वाच्चें, जाणा 
Saad प्रेतन करता. 


आमच्या कोंकणी साहित्यान कोंकणी न्हय जाल्ल्या कितल्या जाणांक कोंकणी 
शिकचे खातीर आपणा थय वोडलां, कोंकणी मायभास आसच्या कितल्या जाणांक 
कोंकणी साहित्याची बोड दिल्या? आयच्या सम्मेळनाच्या संदर्भार ह्याविशीं विचार 
करचो वेळ उदेला. 


कोंकणिंतलें आमचें साहित्य इंगलीशाक आनी हेर भासांक अनुवाद केल्ल्या 
adf, त्या साहित्यकारांची आनी तांच्या साहित्याची हेर भाशींकांक वोळक जाता. 
त्याववी आमच्या मधल्या थोड्या लेखकांक पुरस्कार, प्रशस्त्यो लाभल्यात. हें 
गर्जेचें. पुण कोणूय मनीस अनुवाद नासतां, स्वता कोंकणी शिकून, वाचून कोंकणिच्ये 
ग्रेस्तकायेविशीं, कोंकणी साहित्याच्या व्हडपणाविशीं संसारार गाजोंवचो आमकां 
केन्नांय मेळळा? तसलो मनीस म्हाका सांपडलो जाल्यार निजायकी परकी मनशांक 
आमच्या साहित्याक आपणा थंय वोडची सकत आसा म्हणून जालें. जशे रशियाच्या 
लेखकांक जालें, जशें THis साहिती ओऱ्हान पामूकाक जालें, तशें आमचे कोंकणींत 
जायजाय तर तसलें एक उंचायेचें साहित्य आमच्या कोंकणींत येवंक जाय. रवींद्र 
केळेकारांक ज्ञानपीठ लाभल्या उपरांत, महाबलेश्वर सैलांक सरस्वती सम्मान लाभल्या 
उपरांत, जायत्या जाणांनी तांचें साहित्य कोंकणी सोडून इंगलिषांत या हेर भासांनी 
आसा जाल्यार तांकां धाडून दी म्हळळें आसा. असली एक ats, आमच्या कोंकणी 
साहित्यान कोंकणी न्हय जाल्ल्यां थय हाडयजाय. 


ह्या एका पांवड्याक आमचें साहित्य कशें पांबचें? म्हाका दिसता थंय पांवच्या 

आदीं आमच्या हरयेकल्या बरोवप्यांनी पयल्यान पयले 'हांव कोण?” म्हळळ्या 

सवालाक जाप सोधुंक जाय. कोण बरोवपी आपूण कोण', आपूण कित्या खातीर 

बरयतां' म्हळळें सारकें सांगोंक सकता, तो हेरांक पावोंबचें साहित्य रचूंक सकता. 

रवींद्र केळेकार बाबांनी एकाकडे सांगलां: म्हजे भा्शेतलें दैन्य जाता तितर्ले पयस 
करपा खातीर, तिची बुन्याद घट करपा खातीर आपूण बरयतां म्हणून. पूण आमचे 
मदल्या कितल्या बरोवप्यांक, साहितींक आपूण कोण म्हळ्ळे कळीत आसा? आपूण 
खंयच्या जिन्साचो या नमुन्याचो साहिती म्हळ्ळी जाणीव आसा? आपूण कित्या 
खातीर बरयतां म्हळळ्या प्रश्‍नाक जाप आसा? आमचे मर्धे जायते अलंकृत साहिती 
आसात, पुण तांचेलागीं “तूं कोण?' म्हळ्ळें सवाल घालें जाल्यार जाप दीवंक 
सकनासतां ते घामेतात. आपणाचीच आपणाक वोळक Alay हेरां खातीर खंयच्या 
नमुन्याचें साहित्य रचूंक सकतीत ? 


साहिती म्हळ्यार कोण ? 


पयल्यान पयलें कोंकणिच्या संदर्भार साहिती म्हळ्यार कोण? साहित्य म्हळ्यार 
कितें म्हळळे आमकां सारके कळीत आसोंक जाय. 


रवींद्र केळेकारांनी आपल्या सर्जकाची आंतरकथा' पुस्तकांत अशें म्हळां: 
“साहित्याच्या मळार जे कोण आपली सुवात निश्चीत करून रावल्यात, ते जल्मान 
खंयचेय जातीचे आसूं, गुणाकर्माच्या नेमान ते सगळे 'ब्राह्मण'. ह्या ब्राह्मणां भितरूय 
च्यार जाती आसात. शूद्र ब्राह्मणांची एक: दुसऱयाक जाय तें बरोबन दितात तांची. 
वैश्य ब्राह्मणांची दुसरी: पयशां खातीर बरयतात तांची. क्षत्रीय ब्राह्मणांची तिसरी: 
समाज जाग्यार हाडपा खातीर परंपरे आड, रूढीं आड, समाजाच्या कुसक्या, नष्टया, 
पाड्या आंगां आड लिखणेची तरसाद करून झुजतात तांची, आनी चवती, ब्राह्मण 
ब्राह्मणांची: बरयले बगर रावू नजो अशें दिसता तेन्नांच - आनी आपणाक जाय तेंच 
- बरयतात तांची. हांच्यांत ऊच, म्हज्या कोंतान, क्षत्रीय ब्राह्मण. दुसर्‍या पांवड्यार 
ब्राह्मण ब्राह्मण. उरिल्ल्यो दोनूय जाती 'उणाक' ब्राह्मणांच्यो'. 


आज आमी आमकांच wad जातीचे साहिती म्हण विचारची घड़ी seem. 
रवींद्र केळेकार बाबान सांगच्या क्षत्रीय ब्राह्मण साहिती भाशेन आपल्या साहित्यांत, 
जिवा तर्फेच्या गजालींक उकलून धरचें आनी जिवा विरोधी गजालींक प्रतिरोध 
दाकोंबचें काम जो कोण करता, तो म्हजे प्रकार GSM साहिती म्हणून आपोवंक 
योग्य दिसता. ही आमच्या साहित्याची गर्ज सैत आसा. साहिती जावन कांय ना तरी, 
ह्यो गजाली दाखलीकरण ard काम आमी करुंक जाय. ह्याद्रारीं एका नमुन्याची 
जागृती लोकामरधे आमी हाडूक जाय आनी उपरांत कोणाक पावट आसा, बेळ 
आसा, तांणी चळुवळेक देंबल्यार - जशें शेणय गोंय बाबांनी, रवींद्र केळेकारांनी, 
चा.फ्रा. देकोस्तांनी, पुंडलीक नायकांनी, आनी आतां दामोदर मावजोंनी आनी कांय 

थोड्या हेरांनी केलां तशें केल्यार - ह्या साहित्यकाराक एक परिपूर्णता आमी लाभोन 
दिव्येता. पूण तिनांतलें एकय आमी करिनांब जाल्यार आमी फकत उणाक जातीचे 
साहिती जावन आपोवंक योग्य उरतल्यांव. 


आमी साहिती एक बरयतांव, पुण करतांव वेगळेंच. असल्या गुस्पागोंदोळांत 
एका बरोबप्यान आसचें न्हय. आपूण कोण म्हळ्ळें पयल्यान पयलें ताणें स्पष्ठ करुंक 
जाय. तो कोणाचोय पक्ष da, जिवाक मोल दिंवचो पक्ष आसूं, या जिवाबिरोधी. 
पुण कसलेय एक धोरण आपल्या साहित्यांत घेबंक सकनासतां, मधेगात सुशेगात 
म्हणून मांदचो साहिती, खंयचेय भाशेक मारेकार. जिवाविरोधी गजालींक आपल्या 
साहित्यांत पोसच्या साहिती परस, जिवा तर्फेच्या जांब, जिवाविरोधी गजालींक 
आपल्या साहित्यांत पोशीनासतां भिंयान बरोंवचे साहिती, ते साहिती न्हय. तांच्या 
साहित्याक कांय थोडें मोल आसोंक पुरो, पुण सोन्याचे मोल भिल्कूल ना. तांणी 
बरोंबचें ‘Tel साहित्य या मंगळूरचे भाशेंत “शेण साहित्य'. 


“हावटन' कादंबरींत महाबलेश्वर सैलान HAR समुदायाचो पक्ष घेतलो. कुंबार 
समाजाक समग्र कोंकणी समुदाया भितर मरयाद जोडन दिंवच्या सांगाता Han 
समुदायाचे दुरबळे, दळदिरे परिस्थितिचेर भारकायेन नदर चरोवन सरकाराच्या 
ast खासगी सस्थ्यांक pants बरेपण asi तांचे जिण्येरितिची राकण करुंक 
कादंबरीकारान आहवान दिलें. तांच्या जिवाक मोल दिंवचें प्रेतन हावटना मुकांत्र 
आपल्या साहित्यांत सैलान हाडल्ल्यान ताची कादंबरी च्यार चोबगांक आपणा थंय 
वोडून घेंबच्यांत यशस्वी जाली. ह्यावरवीं म्हजे तसले जायते जाण त्या समुदाया 
थंय alga गेले. PA समुदायाचो हुसको उदेलो. असलें काम आमच्या साहितिंनी 
आपल्या साहित्यांत HEH जाय. 


आमचे तियात्र पळेया. गुणामोलाची भास थंय आमचे झळकेक येना जावंक 
पुरो, हेर साहित्य प्रकारांक हे तियात्र लागीं नांत जावंक पुरो. पुण हजारों लोकाचीं 
काळजामनां हे तियात्र alga आसात कित्याक म्हळ्यार आयच्या समाजाच्या, 
आमच्या धर्माच्या, आयच्या राजकीयाच्या कुस्ड्या गजालींक ते साण्याक धरतात. 
मनशा जिवाचें मोल उकलून धरतात. मनशाविरोधी गजालींक हे तियात्र प्रतिरोध 
दाकयतात. देकून ते लोकामोगाळ जातात. 


मंगळुरांत बिल्फी रेबिंबस लोकामोगाळ जावंकय हेंच कारण. मनशाजिवाचें 
मोल तो ताच्या vert उकलून धरतालो. समाजांत अनाउतां घडताना प्रतिरोध 
तो दाकयतालो. 'सताक आज हांगा शीत ना, नितीक मनशा जीक ना..' अशें 

सांगोन आमच्या समाजांतलें कुसडेपण, उणेपण, मनशांचो स्वार्थ आपल्या पदांनी तो 
उगताडाक हाडतालो आनी कोंकणी लोकाक जागयतालो. आपल्या कांतारां मारीफात 
कोंकणांतल्या समस्त लोकाक कोंकणी थंय बोडच्याक तो यशस्वी जालो. 


साहितीचें काम कितें ? 


स्मार्ट सिटिंचो काळ आयचो. आमचें शहर कशे आसजाय म्हळ्ळेविर्शी आमचो 
दिष्ठावो कितें म्हणून थोड्या काळा आदीं शहराच्या मुकेल्यांनी आमकां fears. 
“म्हाका बांदपां नाकात, रस्त्या वयल्यान सांकोव नाकात, म्हाका म्हर्जे शहर शातेर्चे, 
मायामोगाचें जावन परिवर्तन करच्याक गर्जची बळवंत वेवस्था जाय' म्हणून हावे 
बरयलें. Gam सांगचें तर- शांती नातल्ल्या, सदांनीत झगडीं, खुनयो जांबच्या, 
भुके खातीर खांवच्या खाणाची वाटली वोड़न काडच्या, मोगाच्या मनशां सांगाता 
Yanda at घेंबच्याक आडखळी घालच्या, शहरांत चलुंकच थर्थरच्या ह्या 
काळार, ह्ये सिटिच्या रस्त्यार पासायो मारुक म्हाका GIN भ्यें fests लागला. 


दाभोलकर, पनसारे, कलबुर्गिची खुनी जांब, वेमुलाचें मरण जांब, गौरिची हत्त्या 
जांब - साद्या मनशाक लेगून थर्थरायता. येदोळ बळवंत म्हणून नांवाङछ़ें पेन्न लेगून 
कांपचे स्थितेक पावलां. आमी खंयचेय राजकीय पक्षाचे न्हय जावंक पुरो. तरीय 
आमकां आमचीच म्हळळी दीष्ठ आसा. St cts खंयचे रितिची म्हणून आमी आमच्या 
साहित्यांत दाकोबन दीवंक जाय. ह्या दिसांनी भारतीय राजकीय आडळीत व्यवस्था 
खंयचे रितीन चलून आसा तें खंडीत जावन आमकां खंतिची जावंक पावल्या. 
हरयेक सुवातेंनी अशीर चिंतप, मत-भेद चडून सहमत आनी अन्योनतेचेर दिसानदीस 
म्हळळेपरीं हल्लो जावनच आसा. धार्मीक कोमुवाद वाडला. सामाजीक आनी देशीय 
अस्मिताय पाचारच्या संगतीचेर जुलूम चडून आसा. जायते जण अधिकाराच्या धैरान 
कानून व्यवस्थेचे भ्यें नासताना, व्यक्तिंच्या तत्वांचेर दुभाव करून प्रतिबंध घालून 
लुकसाण करून आसात. सांविधानीक अभिव्यक्ती स्वातंत्र्य, धार्मीक पात्येणी आनी 
खासगीपणाचेर लगाम घालचें प्रयतन चालू आसा. 


भोव प्रमूक जावन ह्या दिसांनी नव्या राजकीय कपटपणाची सुरवात जाल्या. 
स्वातंत्र्य, जात्यातीत चिंतप आनी सोसणिकाये तसलो सांबिधानीक अधिकार मोडून 
aed आनी अस्कत करचें प्रेत चलून आसा आनी संविधानाचो स्पिरीत आनी 
कानून मोडन विरोध वेतेल्यांचेर कसलेंच मेट काडचें प्रयतन चलतेच ना. आज 
देशाच्ये प्रजे थावन 'जियेंबचें' मुळावें हक्क बोडन काणघेवन आसात. अधिकारार 

आसच्या मनशांक जियेबंक आनी स्वतंत्र जावंक सोडल्यार मात्र आमी 'जियेव्येत” 
म्हळ्ळी परिस्थिती आज आसा. 


हिंदी कबी तशें साहिती अशोक वाजपेयीन सांगचे प्रकार मभारतीय संप्रदाय आनी 
संस्कृतिच्या AAR म्हणून चडीत जावन असल्यो करन्यो घडून आसात जाल्ल्यान, 
हाच्याकी व्हरत्यान भारतीय संस्कृतेक आनी खंयचीय आक्मानाची गजाल आसूंक 
साध्य ना. भारतीय संस्कृती संसाराच्या भोव पुरातन संस्कृती पयकी एक. ही 
संस्कृतीच भारत राष्ट्राची ग्रेस्तकाय. हांगाची भास, धर्म, खाण, दस्तूर, न्हेसण, 
कला कौशल्य आनी हेर संगती भारत राष्ट्राक खास अस्मिताय दितात. आज भारतांत 
खयचीय एक संगत एकल्याक संबंधीत जावन उरुक ना. RAH संगत थोड्या 
काळा नंतर बहुसंख्यात जावन बदलून आसा. देव, भास, तत्व, आटव (नियाळ), 
भावाडत, आराधन, विसवास, आनी मोलांचेर Salas हांगासर आतां संधी मेळना 
जाल्या. हांगासर आसच्या थोड्या बहुसंख्यात सकतेंक आमचे संस्कृतेची साम्यता 
दिसून येते ना. ते आमची संस्कृती आपले मुटी भितर दवरुक आंवडेबन आसात. 
निजायकी सांगचें तर आमचे संप्रदाय मात्र आमचे संस्कृतेक वैविध्यता दीनांत बगर 
संवाद, विचार विनिमय, वैचारीक व्यत्यास, तर्क, नवेसांव, सूक्ष्म परिशीलन - ह्यो 
सर्व संगती आमच्या राष्ट्राची वैशिष्ट्यता वाडयता'. 


आणिबाणी, सीख दंगो, बाब्री मस्जिदीचो नास, पंजाब भयोत्पादन, नदिग्राम 
हिंसा, नक्सलैट लूट, वेवेगळ्या राज्यांनी जाल्ली जनांगीय हिंसा, गुजरात हिंसा, आनी 
आयलेवारच्या दाद्री, बुलंदशहर घडितां वरवीं समाजाच्या सौहार्द, एकवटीत आनी 
सृजनशील जिणयेक मार बसताना, लेखकांक आनी कलाकरांक प्रतिभटन आनी 
धिक्कार घालूंक अधिकार आसा. मनशाच्या जिवाच्याकी गोरवांच्या जिवाक चडीत 
महत्व दिंवचे खातीर आमच्या विचारांचेर फार सोडताना, आमच्या साहित्यांत, 
आमच्या बरपांत प्रतिभटन दाकोंबचो, मनशा मोलां उकलून धरचो अधिकार आमकां 
आसा. आमी साहितिंनी बरयांत आनी वायटांत देशाचें अंतस्कर्ण कशें वावरुक जाय. 
सत उलोंबचो अधिकार आमकां आसा. ह्या एका ग्रेस्त चिंतपा थावन, सत उलोंबच्या 
चितपा थावन आमी पयस are न्हय. 


जियेंबच्या खातीर आपणें Gat खाण खायजाय म्हणून मनीस चिंता, तसल्या 
खाणांनी ताची Sa तो दवरता. सवयेच्यो जाल्ल्यो रुची लेगून कांय कारणांक लागोन 
तो सोडूंक तयार आसता. प्राणी हिंसेचो प्रस्नच थोड्यांक प्रमूख जावंक पुरो. तांकां 
pas की, बकरो की मारचें सारके दिसना. तशे म्हणून कुंकड या बकरो खातल्यांक 
तांकां मारताना पळेवंक खुशी जाता म्हणून न्हय. मासाच्या दुखानांनी मेळची ही 

आन्येक वोरवी म्हळळेपरीं, मास खातले मनीस तें घेतात. मास Glad सोसुंक 
जायनातल्ले मरापासून शाकाहारी उरतात. म्हज्या भुरगेपणार हांव बीफ खातालों. 
आतां फाटल्या सोळा बरसां थावन खायना, म्हाका बीफ खायनाका म्हणून कोर्णेय 
aing ना. तो म्हजो वैयुक्तीक निर्धार. एकल्याच्या खाणाचो निर्धार मनशा चालीचो 
मनोधर्म. aid मधे घुसोन, tart आपलें जिवीत जियेवच्याक धरली एक वाट 
घुस्पडांबची - दूध दिंवचीं गोरवां दूध रावयल्ल्या वेळार, तांकां विकून नव्या गोरवांक 
घेंबची संधी नातल्ल्याबरी करचें; उपकाराक पडनातल्ल्या गोरवांक मारुक नजो म्हणून 
कायदो करचें - दुर्दैवाची गजाल. आमच्या शेतकारांक, रैतांक आकांताची गजाल. 


माती आनी उदक एक करन खाणा वोरवी तयार करच्या आमच्या दुबळ्या रैताच्या 
हक्कांक आज कुराड पडल्या. तांचीं शेतां भाटां राकसा कास्ताच्या उद्यमांनी, पंचतारा 
होटेलांनी गिळून सोडल्यांत. घेतलें रीण फारीक करुंक जायनासतां तो जीवघात करून 
आसा. ह्या जिवांचे मोल समजुंचें काम आमच्या साहित्यांत कितलें आयलां? 


गोंयांत म्हादय, मैनिंग आनी मासळेक (नुस्त्याक) धरून तवळ तवळ आवाज 
आयकोंक मेळता. भोव बरें. मनशा जिविताक संबंध जाल्ल्यो गजाली ह्यो. आमच्या 
परिसराक लगती जाल्ल्यो संगती ह्यो. पूण मनशाजीव उरलोना जाल्यार मनशा जिवीत 
Gad? अभिव्यक्ती स्वातत्र्याचेर GTS घालच्या मनशां विरोध आवाज उटोंबच्या, 
मनशा जिवांक घात जाताना मोनको घोटिनासतां लोकाथंय जागृती हाडोंबच्या दामोदर 
बाब मावजो तसल्या कृतिशील काऱयकरत्यांक, साहितींक आज सेक्युरिटी सांगाता 
बाजारांत नुसतें मोलांबची गत आयल्या. ताच्या वैयुक्तीक जिविताचेर काळें मोड 
आयलां. दामोदर मावजो कांय कोणाक अन्याय करून आसा? तो फकत आपल्या 
अभिव्यक्ती स्वात्रंतयाच्या अधिकाराच्या चेरेलार बसोन उलोबन आसा. आमच्याच 
सांगाती साहितीच्या मुळाव्या हक्कांक कुराड AKA प्रेत चलताना आमी साहितींनी 
कितें करुयेता? ह्या सम्मेळनाच्ये मांचयेर ह्याविशीं विचार मंथन करची गर्ज आसा. 


भारतांत हरयेका तीन मिनुटांक एक स्त्रीये विरोध अप्राध चलता आनी ह्येका 
एकुणतीस मिनुटांक एक स्त्रीयेचेर अत्त्याचार जाता. जायत्या संदर्भांनी स्त्रीयेचेर जे 
अत्त्याचार चलतात, ते दाखल जायनांत, कोंकणी स्त्रीयो, भारताच्या खंयच्याय स्त्रीयां 
परस शिकपी, धैरादीक, खंयच्याय कामांनी दादल्यां बराबर रावोंक सकची ताकत 
आसचे तसल्यो आसात. पूण असल्या अत्त्याचारां थाबन त्यो आजून सुटका जोडूक 
पार्वोंक नांत. आमच्या साहित्यांत लेगून स्त्रीयेक खेळाची एक बावली कशें लेकचें, 
तिका कीळ म्हणून समजुंचें चिंतप पर्गट जावन येता. आमच्या समाजांत स्त्रीयांच्ये 
समानतेविशीं, तांच्या हक्कांविशीं oferta जागृती हाडीजाय जाल्ली परिस्थिती 

उबजाल्या. असलो एक कायदो दादल्यांकय बांदता म्हळ्ळे समजोन घेजाय. दादल्यांनी 
स्त्रीया थंय तांची दीष्ठ बदलोन घेजाय. एका तेंपार दादलो भायलें काम करताना 
सत्री घरचो हार-भार सांबाळताली. आज, ती लेगून भायलें काम करता, सांगाता 
घरचो हार-भार सांबाळता. दफ्तरांतलें काम, घरा येवन भुरग्यांचें आनी कुजनांतलें 
काम आनी तितलें पावनातल्ल्याक दादल्याच्ये कुडिची तान भागोंबचें काम. तिच्या 
वावराक कितलो पाग मेळता? आज आमचे पयकी कितले दादले, तांच्यो स्त्रीयो 
दफ्तरांत नोकरी करताना, घरा रावून कुजनांतलें काम करतात आन भुरग्यांचें शिकप 
पळयतात? आमी स्त्री समानता उलयतांव. पूण हकीगतेंत असली समानता सांबाळून 
acd प्रेतन करीनांव. स्त्रीयेच्या असल्ये मरयादेक राकोन acd, तिच्या साहसांचें 
गुणगान गांबचें प्रेत आमच्या साहित्यांत कितलें जाता? 


एक चली या स्त्री जिविताच्या एक ना एका संदर्भार दादल्या थावन लैंगीक 
इजेक बली जाता. Sta संदर्भांनी ही इजा फकत उतरांची, एस.एम.एस. या बॉट्सप 
संदेशांनी, फोनां ईमेयलाद्वारी आसता. कांय थोडेफाबटीं अत्त्याचारा पासून पावता. 
आमचे साहिती, पत्रकर्त, सिनेमा नट बायलांक ही इजा दिंबच्यांत फाटीं उरोंक नांत 
म्हणून आयलेवार सुरू जालली ममी टू चळुवळ' गोवाय. ह्ये चळुवळेवरवीं स्त्रीयांक 
तांचो ताळो उबारुंक बळ मेळळां. कोणाक ही चळुबळ हास्यास्पद दिसोंक पुरो. पूण 
ह्ये चळुवळेववी आख्ख्या स्त्रीकुळाक मरयाद हाडन feast अस्त्र आसा. ह्या अस्त्राक 
आमच्या साहित्यान पोसीजाय. 


आयच्या काळार एल.जी. बी. टी. समुदाय समान हक्कां खातीर आनी समाजान 
तांकां मनशांभाशेन स्वीकार करचेदिशेन झुजोन आसा. मनीस जावन मनशां मधें 
तांकां मरयाद ना. चडीत लोक तांकां नेगारतात या इनकारी मनोभावान देखतात. 
भारताच्ये सुप्रीम कोडतीन थोड्याच म्हयन्यां आदीं स्वलिंग सेक्स आधारतल्यांक 
तांच्ये बिंचवणेंत संपूर्ण स्वातंत्रय आसा म्हणून तीर्प दिलें. पूण देशाच्या प्रमूख 
व्हाळ्यांत तांकां समान स्थान मेळोंक वरसां वेतलीं. आमी बरोवप्यांनी, साहितिंनी 
ह्या एका समुदायाच्या समस्यांविशीं समजोन घेवन आमच्या साहित्यांत तसल्यांच्या 
जिवामोलांक उकलून धरचें काम चलयजाय. असलें एक काम कोंकणी साहित्यांत 
कोणेंय ae दिसना. 


राज्यां राज्यां मदल्या लोकाचें स्थळांतर आज व्हड एक समस्या कशी निर्माण 

जाते आसा. शहरीकरण आनी अभिवृद्धी जोडल्ल्या गांवां थंय दुबळ्या लोकांनी 

बोडून वेचें सहज. एका समुदायाचो लोक भुकेक लागोन आपलो गांव सांडून 

आन्येका राज्याक वचून थंयसर तात्कालीक या शास्वत बिडार बांदता. ताच्ये वेगळे 

संस्कृतेक, भाशेक, आचार विचारांक लागोन बहुसंख्यात लोकामधें ताचें जिणें जायते 
फावटीं कष्ठांचें थारता. तांचो संखो वाडून वेताना तांकां आपणायल्ल्या राज्याक त्या 
लोकाक सांबाळचें कष्ठांचेय जाता. आपणाच्या लोकाक दिंबच्या कामांनी ताका बांटो 
दिंबच्यांत, आपणाच्या लोकाक दिंवच्या अनुदानांत ताका थोडो हिसो दिंवच्यांत 
दूख भोगता. गोंयांत कर्नाटकाचो जायतो लोक आसा, कर्नाटकांत तमीळ लोक, 
महाराष्ट्रांत उत्तर प्रदेश लोक, मध्यप्रदेशांत बिहारी लोक आसा. aH Hadi ह्या 
लोका विरोध आवाज आयकोंक मेळता, हर्ताळ जातात. साहितिंनी ह्या विशयाचेर 
चर्चा चलोंबची गर्ज आसा. कित्याक म्हळ्यार हो एक मनशा जिवाक मोल feast 
विशय. आमी साहिती जावन खंयचें धोरण घेतांव म्हळळें गरजेचें. 


ह्याच वरसाच्या जानेर म्हयन्याच्या दुसर्‍या हफत्यांत लोकसभेन सिटीजनशीप 
facia तब्दिली हाडचें कानून मंजूर केलें. ह्या बिल्ला प्रकार बांगलादेश, पाकिस्तान 
आनी आघानिस्तानाच्या मुसलिमांक सोडून वेवेगळ्या कारणांक लागोन भारताक 
स्थळांतर जाल्ल्या हेरांक भारताची नागरीकता सरकार दितलो. पूण मुसलीम कित्या 
भायर? तांच्या जिवांक आमच्या देशांत मोल ना? धर्माच्या आधाराचेर जिवाचे मोल 
तुकल्ल्याबरी जालें न्हय हें? 


आमी केन्ना पासून राष्ट्रीय तशें अंतराष्ट्रीय स्तरावयल्या गजालींक, चारित्रीक 
गजालींक, आख्ख्या मनशाकुळाक धोसच्या सदांच्ये गजालींक, आमच्या साहित्या 
मारीफात आमच्या भोंबतणिंच्या समाजालागीं तांतल्या तांतूं कोंकणी समाजालागीं 
गांच बांधुंक सकनांव तेदोळ पासून आमच्या साहित्या थंय कोंकणी न्हय जाल्ल्या 
मनशांक लागीं वोडूक सकचेनांव. जे थोड़े बरोवपी आपल्या साहित्याद्वारीं हेरांक 
आकर्सुक सकल्यात जाल्यार ते तांच्या साहित्यांत असल्या गजालींक स्पंदन करतात 
म्हणून जालें. 

आयलेवार ज्ञानपीठ पुरस्कार जोडल्ल्या अमिताव घोषान “ईन एँन एँटीक लँड' 
(In an Antique Land) म्हळळें निबंधाचे पुस्तक पर्गट ae इतिहासाचेर संशोधन 
चलोवन केल्ल्या ह्या पुस्तकांत नोवशीं वरसां आदल्या मंगळूर शेराची चरित्रा आसा. 
असली एक चरित्रा ह्या आदीं खंयसरी ara मेळना. आनी होच कादंबरीकार 
फकत इतिहास बरोवन रावना, फुडाराविशींय बरयता. "The Great Derangement" 
नांवाचें ताचें पुस्तक जागतीक तापमानान आमच्या मनशाकुळाचेर हाड्येत जाल्ल्या 
कंटकांबिशीं आसा. आमी आमच्या साहित्यांत येदोळ परयांत हाडूंक सलबल्ल्या 
हवामान बदलावणेच्ये क्रूरतेविशीं तो आपल्या पुस्तकांत पारकणी करता. 

आमच्या साहित्यांत, आमच्या बरपांनी असल्या एका फुडाराविशीं जागृत करचें 
काम कितलें Agi? प्रकाश परयेंकाराचें 'म्हादय' पुस्तक ह्या एका विशयांत महत्वाचें 
आसचें आमी नेगार करचेबरी ना तरी असल्या एका शेतांत येदोळ जाल्लो बावर 
पावना. 


एकादावेळा आमी आमची अभिव्यक्ती आमच्या साहित्यांत a केल्या, 
आनी हेरांक आमचे थय वोड़लां व्हय जालें जाल्यार आमी सारके वाटेर आसांव 
म्हळ्ळो अर्थ. न्हय तर आमचे साहिती वांकडे वाटेर न्हय तरी, सारके वाटेर नांत 
म्हळ्ळो अर्थ. कोंकणी साहितींनी तांचीच परिक्षा पारकणी करचो वेळ लागीं पावला. 


आमच्या साहितींच्या साहित्यांत जिवामोलांक उकलून धरचें बरें मन आसा या 
जिवाविरोधी गजालींक ते पाटिंबो दीबन आसात म्हळळेविशीं स्पष्ठता बोव गरजेची 
आसा. आमी साहितींनी आवाज उटयल्यार मात्र पावना, आमचो आवाज कोंकणी 
लोकाक पांवचेदिशीं आमी मेटां काडूक जाय. 


कोंकणीचो साहिती, rat, लेखक GIN असलें धोरण घेवन आसा काय? 
तो स्पष्ठतेन आपलें धोरण कागदार बरयता कांय? आमचो लेखक ताच्ये फाटीर मार 
पड़ता पासून खंयचेंय बरयना. समाजाची आख्खी व्यवस्था पिङ्ड्यार जाता पासून 
राकोन रांवचें शाणेपण न्हय. आमी मार पडटा पासून राकोन रांवचे साहिती जांवचें 
नाका. 


साहिती सत उलयतात ? 


आमी बरयनासतां रांवची एक गजाल तर, साहिती जावन सत उलयतांव या ना 
म्हळळी आन्येक गजाल. Fad तशे वायटांत देशाचें अंतस्कर्ण आमी जातांव या 
ना? हीं प्रश्‍नां आमकांच आमी विचारचो काळ आयला. आमी साहिती अक्षरांचे 
धनी. अक्षर ब्रह्माचे अस्त्र आमचेलागीं आसोन जरितरी आमी थंड बसतांव, मोने 
रावतांव, उलयनांव तर आमी आमकां साहिती म्हण सांगोंक फावो न्हय. बरोबंक 
जाय जाल्ले मनीस मोनेपण सांबाळतीत जाल्यार 'सूड़ो' (pseudo) बरोबपी तांचें 
बोळकें शिजयतले. ते वयर पड़तले आनी तांचेंच सत म्हणून संसाराक पाचारून 
सांगतले. साहित्य म्हळ्यार समाजाचो आर्सो. ह्या आरस्यांत सत दिसोंक जाय. 
फटी न्हय. साहितींनी, लेखकांनी, कविंनी आयच्या एका आपत्काळांत मोनेपण 
सांबाळचें म्हळ्यार ह्या साहित्य म्हळळ्या आरस्यात आमकां फटी आनी फटीच 
दिसोंक लागतल्यो. हाच्याकी बरती मारेकार परिस्थिती दुसरी ना. 

साहितींच्या समस्यांच्यो गजाली 


आयचे युवजाण पुस्तकां घेवन वाच्च्या परस, वेबसैर्टिनी / जाळिजाग्यांनी 
साहित्य या कोंकणी बरप वाचूंक चडीत पसंद करतात. चडीत करून हरयेकल्या 
लागीं स्मार्टफोनां आसात जाल्ल्यान आनी इंटरनेट्टाची सुविधा दीस गेल्ल्याबरी 
बळाधीक जावन येता जाल्ल्यान फुडाराच्या दिसांनी आमी साहितींनी ara साहित्य 
जाळिजाग्यांनी लोकाक पावोंवच्या विधानांनी फार्टी उरचें न्हय. आमच्या प्रकाशकांनी 
ह्येदिशीं पावलां काडूंक जाय. कानडी लिपयेंत जायते कोंकणी जाळीजागे असलो 
एक ऊण भरती करून आसात. पूण नागरी लिपयेन हें काम जाय त्या मापान येदोळ 
ae a. आमी आमच्या तरने पिळगेक, भुरग्यांक कोंकणी साहित्या थंय आकर्शीत 
करीजाय जाल्यार आधुनीक तंत्रगिन्यानाच्या वापरांत फाटीं उरचें न्हय. 


इतलें सांगताना फेसबुक, ट्विटरा तसल्यो सामाजीक जाळिसुवात्यो सवकास 
आपलें आकर्शण होगडावन आसात. आयच्या म्हायेती युगांत पुस्तकां सोडल्यार 
खंयचीय म्हायेत सुरक्षीत न्हय. ही म्हायेत चोरचीं नवीं नवीं तंत्रविधानां जल्माक येते 
आसतात. तशें जाल्ल्यान कोण एका साहितीचें साहित्य खिणाभितर चोरी जावन 
संसाराच्या आन्येका पोंतार आन्येकल्याच्या नांवार पुस्तका रुपीं पर्गट जावन येंवची 
साध्यता आसा. आमी आमचें साहित्य युवजणां थंय पावोंबच्यांत तंत्रग्यानाचो वापर 
करचे सांगाता ह्या एक्ये परिस्थिती थावन बचाव जांबच्याक जाग्रूत आसोंक जाय. 


आमचीं पुस्तकां आदीं विकून गेल्ल्याबरी आतां विकून वचनांत. जाळीजाग्यांनी 
तशे सामाजीक जाळिसुवात्यांनी फुंक्याक साहित्य वाचूंक मेळता जाल्ल्यान आमचां 
पुस्तकां कपनांत जाव्येता. पूण GAA हरयेका भाशेच्या लोकामधें वाचप म्हळळें 
तें दीस वेतां वेतां उणें जायीत येता. ही भिरांत कोंकणीक पयलें लागता कित्याक 
म्हळ्यार कोंकणी मायभास म्हणतल्यांचो संखोय उणो जायीत आयला. ह्या खातीर 
समग्र कोकणाच्या भुरग्यां मधे, युबजाणां मधें कोंकणी साहित्याची अभिरूच चडोंवचीं 
तुरताचीं मेटां काडूक जाय. 


गोंय भाषा मंडळ युवजाणां मधे asi विद्यार्थी मधें जो वावर करून आसा 
तो तोखणायेचो. कोंकणिच्या खऱया वावराड्यांची फवज भाषा मंडळांत आसा. 
कर्नाटकांत कविता ट्रूस्टान कवितेचो भोंवार बळवंत करच्याक भुरग्यां मधें तशें 
युबजाणां HY वावर He सुरू केल्लो तो आतां फळ दीवंक लागला. कर्नाटकांत 
आतां कवितेचीं जितलीं पुस्तकां पर्गट जातात, तितलीं हेर साहित्य प्रकाराची जायनांत. 
कोंकणी कविते खातीर वावुरचे जायते संस्थे आज मंगळुरांत आसात. असलीं मिसांबां 

हातीं धरून भुरग्यां मधें वाबुरचे चडान चड संस्थे आमकां जाय. कोंकणिच्या हरयेक 
समुदायाचीं भुरगीं, विद्यार्थी, युवजाण ह्या vat चळुवळेंत भागेली जांवचेबरी आमी 
पळेवंक जाय. 


लिपिचो प्रस्न 


कोंकणिच्या लिपिचो प्रस्न सुरवेर थावन आजून तसोच उरला. कोणी कितेंय 
म्हणू, केरळ राज्याच्या कोंकणी मनशांनी कोंकणी खातीर नागरी लिपिची विंचवणी 
करून जाल्या. कांय थोडे समुदाय आवाज उटोवन आसात, तांचे थावन कसलेंच 
साहित्य उदेवन येना. केरळ राज्याच्या समेस्त कोंकणी लोकाक हांव ह्यो माचये 
बयल्यान लिपिचो प्रस्न सुटयल्ल्या खातीर धिनवासतां. महाराष्ट्रांत राबून कोंकणिची 
कृषी जे करतात, ते एकच गोंयचे या कर्नाटकाचे. त्यादेकून गोंयान आनी कर्नाटकान 
हो लिपिचो प्रस्न सुटयलो जाल्यार महाराष्ट्रान सयत हो प्रस्न सुटयिल्ल्याबरी जातलो. 
गोंयांत नागरी आनी रोमी तशेंच कर्नाटकांत कानडी आनी नागरी लिपीचो प्रयोग 
उरला. मधे भटकळांत कोंकणी बरोवंक पर्सो आरेबीक लिपिचो प्रयोग आजून जाते 
आसा जाल्यारी तांतूं सांगच्या तितल्या मापान बरप या साहित्य उदेवन येना. 


कोंकणी भाशेक नागरी लिपी सहजल्ली लिपी म्हणून कर्नाटकांत आदीं थावन 
आमी मांदून आयल्ल्यांव. कोंकणिचो वरकवी लुवीस मस्करेआन कांय पावनशें वरसां' 
आदीं नागरी लिपीच कोंकणीक सहजल्ली म्हणून सांगछ्ें. कोंकणी विद्वांस मोन्सिंजोर 
सिल्वेस्टर मिनेजान नागरी लिपी कोंकणीक सहजल्ली व्हय तरी, वेवेगळ्या राज्यांनी 
फासळोन गेल्ल्या लोकाक एकवटांवचे नद्रेन रोमी लिपी तेबशीं आपलो सहमत 
Janel. पुण कानडी लिपी कोंकणीक सहजल्ली न्हय म्हणून ताणे खडाखड सांगछें. 
उपरांत आयल्ल्या साहितिंनी कानडी लिपी तेवशीं भोर घालो. कांय थोडे साहिती 
नागरी विरोध आवाज उटयलागले, पुण साहित्य अकाडेमिचो पुरस्कार जोडच्याक 
तांचीं पुस्तकां नागरींत पर्गटावन, दोनय हातांनी ते पुरस्कार जोडीलागले. हे साहिती 
म्हान जावंक पुरो. पुण खऱ्यान कोंकणिच्ये नदरेन Gada एक धोरण सांबाळिनातछ्ले 
म्हण सांगोंक म्हाका बेजाराय भोगता. 

कानडी आनी रोमींत कोंकणी बरोंवचे जायते साहिती आजून आमचे मर्धे आसात. 
ते नागरी लिपीक विरोध करून आसल्ले. पूण आतां तांचें धोरण बदल्लां. बदला 
कोंकणीक एक लिपी आसची न्हय म्हणून सांगोन आसात. हें सांगोंक वचून भारत 
देशान मांदून Sag “बहुत्वांत एकपण' धोरण ते एक अस्त्र जावन वापरन आसात. 

सुक्षिमायेन नदर चरयली जाल्यार जे मनीस नागरीचो विरोध करून आसात, तांतूं 
कितेंच साहित्य aang आनी sear मनीस चड आसात. तांकां लिपिचो 
प्रस्न तांच्ये अस्मितायेचें एक हातेर जावन उरलां. हांकां लिपिचो प्रस्न परयार जांवचो 
नाका. fren लिपिचो प्रस्न परयार जालो जाल्यार ह्या साहितेतर कोकणी मनशाचें 
अस्तित्व निकळोन पडतलें. मागीर थोडे साहिती, जांकां कानडी या रोमी सोडल्यार 
हेर लिपिंनी कोंकणी वाचूंक आनी बरोवंक येना, ard साहित्य नागरी लिर्पितल्या 
पुरस्कार जोडल्ल्या कोंकणी साहित्या बराबर आसा व्हय जाल्यार तांकां त्या पुरस्कारा 
थावन आमी पयस दवरचें या वंचीत करचें सारके न्हय म्हळ्ळेबरी म्हाका भोगता. 


वेवेगळ्या लिपींक लागोन कोंकणीचे साहित्य समग्र कोकणाच्या मनशांक आज 
पावना. बहुत्व कांय थोड्या संदर्भानी आमचें व्हडपण जावंक पुरो. पुण कोंकणी 
भाशेच्या संदर्भार हें बहुत्व कोडू विकागुळी कशे थारलां. ह्या लिपिंच्या बहुत्वाक 
लागोन आमी सांगाता आजून येवंक नांव. एका दादल्यान एकाच घरांत पांच बायलां 
सांगाता जियेंबचें खंयच्या नमुन्याचें व्हडपण गाजोंवच्या तसलें बहुत्व? हांव हें मांदून 
घेबंक तयार ना. त्या घरांत पांच बायलां आसताना सहजपणीं सदां झगडे जातलेंच. 
कोंकणिच्या संदर्भार लेगून ह्या चडतीक लिपींक लागोन आजून झगडे चलते आसा. 


त्या देकून गोंयच्या सरकारान आपल्या प्रशासनांत नागरी लिपी सोडून हेर लिपिंच्या 
वापराक कसलेंच इडें दीवंक नजो. गोंयच्या मात्र न्हय हेर राज्यांनी सयत कोंकणिच्या 
शिकपा वेवस्थेत नागरी लिपिचो वापर जांवचेबरी पळेवंक जाय. कोंकणी दादल्याक 
पांच बायलां आसों. (या कोंकणी बायलेक पांच दादले आसों). पुण एकलेक मात्र 
आपणाच्या घरात ताणे रावोवंक fead बरें. हेरांक वेगळी वेवस्था ताणे करची बरी. 


वेगळी वेवस्था म्हणताना, अकाडेमी पुरस्काराच्या संदर्भार हेर लिपिंनी 
बरयतल्यांच्या म्हळ्यार कानडी आनी रोमी - साहित्याकय मरयाद मेळशें करिजाय. 
पुण कसो करचो? साहित्य अकाडेमी नागरी लिपिंतल्या पुस्तकांक मात्र लेकाक 
धरता. हांगासर कोंकणी परिषदेन महत्वाचो पात्र खेळोंक साध्य आसा. परिषदेन 
कानडी तशे रोमी लिपिंचीं अत्युत्तम पुस्तकां fered एक्ये समितिची नेमणूक करिजाय. 
ह्ये समितीन त्या वरसाच्या पयलेंच्या स म्हयन्यां भितर ताच्या आदल्या वरसा 
पर्गट जाल्लीं अत्युत्तम पुस्तकां देवनागरीत पर्गटावंक शिफारास करिजाय. परिषदेन 
हीं पुस्तकां उपरांतल्या स म्हयन्यां भितर देवनागरींत पर्गटायजाय. तशें केल्ल्यान 
vat लिपिंतलें अत्युत्तम साहित्य नागरी कळीत नातल्ल्यांक कळीत केल्ल्याबरी 
जातले मात्र न्हय, तीं पुस्तकांय साहित्य अकाडेमिच्या पुरस्कारा खातीर farsa 
वेच्याक अऱ्हता जोडतलीं, ह्या वर्वी लिपिचो प्रस्न थोडो तरी सुटाबो जातलो आनी 
कोंकणिच्या प्रामाणिकरणाच्ये दिष्ठीन एक प्रमूख मेट काडल्लेबरी जातलें. 

लिप्यांतराचो प्रस्न 


हांगासर आतां लिप्यांतर प्रस्न येंबची साध्यता आसा. मंगळूरच्या faa कोंकणी 
केंद्रान ह्ये दिशेन कोंकणीक eg महत्वाचे योगदान 'कोंकणवर्टर' कोणेंय विसरूक 
फावो ना. ह्या लिप्यांतराच्या तांत्रीक साधनाववीं खिणाभितर एक्ये लिपिंतलें कोंकणी 
साहित्य आन्येक्ये लिपीक बदलूंक साध्य आसा. हांव हें साधन सदांय म्हळळेपरीं 
म्हज्या जाळीजाग्या खातीर वापरतां मात्र न्हय थोडीं पुस्तकां हेंच साधन उपेग करून 
ald लिप्यांतर Heald आनी छापून काडल्यांत. म्हाका येंवच्या ईमेयल संदेशां प्रकार 
हें लिप्यांतराचें साधन जायत्या देशांनी वापर जाता. केनडाचो कोंकणी कॅथोलीक लोक 
कानडी लिपींत आसचीं इगर्जेतलीं तांची कांतारा हेंच साधन वापरून रोमीक लिप्यांतर 
करतात. ऑस्ट्रेलियात सयत हें साधन वापरचेविशीं म्हाका खबर आसा. हें साधन 
लोकामोगाळ करची जवाबदारी आमका आसा. हाचेखातीर आनी कोंकणी साहित्य 
डिजिटल रुपान जगोवन दवरचें काम करच्या विश्व कोंकणी Hers ह्या सम्मेळनाच्ये 
मांचये बयल्यान हांव शाभास म्हणुंक फाटीं सरना. आयच्या डिजिटल युगांत गोंय 
विश्वविद्यालय सयत कोंकणी खातीर विशेस योगदान दिंबच्यांत फाटीं उरोंक ना 
म्हळ्ळे हांव जाणां. 

आयलेवार हांव साहित्य अकाडेमी खातीर कन्नड कवी के. एस. नरसिंहस्वामिचें 
Gets कोंकणीक अनुवाद करतालों. अनुवाद जाल्या उपरांत म्हाका एक सवाल 
धोसुंक लागलें. ea हें पुस्तक मंगळुरी बोलींत अनुवाद केलां. पुण हें पुस्तक 
देवनागरींत छापून Adel. आनी म्हजो वाचपी कोण? फकत गोंयकार. did एकलेय 
मंगळुरी मनीस आसचेनांत. हांव कठीण त्रासांत सांपडलों. आसा तशें मंगळुरी बोलींत 
सोडलें तर म्हाका एकलोय वाचपी मेळचोना. त्यादेकून जाता तितली उतरांवळ 
गोंयची etd घालूंक ठरायलें. हरयेक राज्यांचे वाचपी हर्येका राज्याचे कोंकणी 
साहित्य वाचूंक पसंद करता पासून. प्रामाणीकरणाचें काम जाता पासून असली एक 
परिस्थिती तशीच उरतली. आदल्या जायत्या सम्मेळनांनी प्रामाणीकरणाचो मुद्दो आमी 
उटयला. पुण त्येदिशेन जाय त्या मापान वावर जाल्लो दिसना. 


प्रकाशकाचे त्रास 


कर्नाटकांत जायतीं कवितेचीं तशें हेर पुस्तकां नागरी लिपींत छापून येतात. हीं 
पुस्तकां राजराम मोहनराय पुस्तक संग्रहालयान पुस्तकां विकतीं घेंवच्या येवजणेखाल 
कर्नाटक राज्य केंद्र गृंथालय घेना. कित्याक म्हळ्यार नागरींत कोंकणी वाच्चे 

कर्नाटकांत नांत म्हणून. दक्षिण कन्नड तशें उडुपी जिल्लांतले कांय थोडे गृंथालय पांच 
_ पुस्तकां विकतीं घेतात. तशें म्हणून गोंय राज्य केंद्र गृंथालय सयत धा पुस्तकां परस 
___ चडीत पुस्तकां विकतीं घेना. कर्नाटकांत नागरी लिपींत पुस्तकां छापच्या प्रकाशकांक 
_ नीज जावन अन्याय जाते आसा. नागरींत पुस्तकां छापची हुमेद सद्द्या जिवी आसा 
__ती असल्या धोरणांक लागोन निंबोन वेतली म्हळळें स्पष्ठ. आयच्या सम्मेळनान गोंय 
' गुंथालयान चडीत संख्यान कर्नाटकाच्या प्रकाशकांनी नागरींत छापी पुस्तकां घेजाय 
म्हणचेदिशीं प्रभाव घालीजाय 


निमणें उतर 


असल्या साहित्य सम्मेलनांनी कोंकणी लोक सांगाता मेळून साहित्याचो उत्सव 

__ मनायतात जाल्यार तें बरें, हाचे सांगाता ald सांगल्ल्या गजालिंचेर विचार मंथन 

wera तितल्याच गरजेचे आसा. हांवें उल्लेक केल्ल्या विशयां भायर तुमच्या मनांत 

हेर जायत्यो साहित्याक संबंध जाल्ल्यो गजाली शिजतात जावंक पुरो. कोंकणिच्या 

= साद्या एका वावराड्यान SoH केल्ली संगत लेगून जावंक पुरो, आमी ती बर्‍या मनान 

_  स्बीकार करून, कोंकणिच्या बरेपणाखातीर तिचेर चर्चा चलोवन, जोकतें फळितांश 
__ मेळचेबरी पळेवंक जाय. 


___ वेगवेगळ्या राज्यांनी तशें बिदेशांत सयत जायते संघ संस्थे कोंकणी भाशेच्या आनी 
_ साहित्याच्ये वाडावळी खातीर वावूरन आसात. तांकां सरवांक हांव धिनवासतां. 
__ तशेंच हें सम्मेळन हांगासर घडोवन हाडच्यांत वांवट काडल्ल्या हस्येक्ये व्यक्तिचो, 
_ तांचीं नांवां काडीनासतां हांब उपकार आटयतां. 


___ कोंकणी साहित्य रचतल्यांनी - घडोंक ag, असमर्थता दाकोंवचें, गर्जेभायलें 
साहित्य रचनासतां Gard अनिवाऱय आसा त्येकुशीं ध्यान दिंबची गर्ज आसा. 
सोंपेपण, संक्षिप्तता, निरलिप्तता आनी गर्ज मुखार दवरन बरोबंक आसच्या विशयांचेर 
दिगायेन चिंतून, बायट आसचें तशें उपकाराक पडनातछ्ें पागळावन साहित्य रचुंक 
जाय. ह्ये fafa आमचें साहित्य समाजांतल्या झगड्यांक कारण जायनासतां, स्वतंत्र, 
निसर्गाकुशीं आसचें, सताक लागीं उरचें आनी सत्वान भरें आसोन वाचप्यांच्या 
मनांत नवें एक कीर्ण फांकोंबच्याक पूरक जातलें म्हळळो अखंड भरवसो म्हाका 
आसा. 

